



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາປະຊາຊົນແຂວງໄຊຍະບູລີ

ເລກທີ 73/ສພຂ.ຊຍ

ໄຊຍະບູລີ, ວັນທີ 31 ທັນວາ 2021

ມະຕິ

ກອງປະຊຸມສະພາປະຊາຊົນແຂວງໄຊຍະບູລີ

**ວ່າດ້ວຍການຮັບຮອງເອົາ ຜົນການກວດສອບບົດສະຫຼຸບຂາດຕົວ ງົບປະມານແຫ່ງລັດ
ແລະ ຜົນການກວດສອບ ປະຈຳປີ 2020, ບົດສະຫຼຸບການເຄື່ອນໄຫວວຽກງານ ປະຈຳປີ 2021
ແລະ ທິດທາງແຜນການ ການເຄື່ອນໄຫວວຽກງານ ປະຈຳປີ 2022
ຂອງ ອົງການກວດສອບປະຈຳພາກເໜືອ**

- ອີງຕາມ ລັດຖະທຳມະນູນແຫ່ງ ສປປ ລາວ ສະບັບປັບປຸງ ປີ 2015 ມາດຕາ 77 ສິດ ແລະ ໜ້າທີ່ ຂອງ ສະພາປະຊາຊົນແຂວງ.
- ອີງຕາມ ກົດໝາຍ ວ່າດ້ວຍການປັບປຸງບາງມາດຕາ ຂອງກົດໝາຍວ່າດ້ວຍສະພາແຫ່ງຊາດ ແລະ ສະພາ ປະຊາຊົນຂັ້ນແຂວງ ສະບັບເລກທີ 82/ສພຊ, ລົງວັນທີ 30 ມິຖຸນາ 2020, ມາດຕາ 12 ຂໍ້ 2.6 ແລະ ມາດຕາ 59 ຂໍ້ 2.
- ອີງຕາມ ບົດລາຍງານຂອງອົງການກວດສອບປະຈຳພາກເໜືອ ຄັ້ງວັນທີ ວັນທີ 30 ທັນວາ 2021.

ຜ່ານການພິຈາລະນາເລິກເຊິ່ງ ແລະ ກວ້າງຂວາງ ຕໍ່ ຜົນການກວດສອບບົດສະຫຼຸບຂາດຕົວ ງົບປະມານແຫ່ງ ລັດ ແລະ ຜົນການກວດສອບ ປະຈຳປີ 2020, ບົດສະຫຼຸບການເຄື່ອນໄຫວວຽກງານ ປະຈຳປີ 2021 ແລະ ທິດທາງ ແຜນການເຄື່ອນໄຫວວຽກງານ ປະຈຳປີ 2022 ຂອງອົງການກວດສອບປະຈຳພາກເໜືອ ໃນກອງປະຊຸມສະໄໝ ສາມັນ ເທື່ອທີ 2 ຂອງສະພາປະຊາຊົນແຂວງ ຊຸດທີ II.

ກອງປະຊຸມຕົກລົງ:

ມາດຕາ 1 ຮັບຮອງເອົາຜົນການກວດສອບບົດສະຫຼຸບຂາດຕົວ ການຈັດຕັ້ງປະຕິບັດແຜນງົບປະມານແຫ່ງລັດຂອງ ແຂວງ ແລະ ຜົນການກວດສອບ ປະຈຳປີ 2020

ກອງປະຊຸມ ຂໍສະແດງຄວາມຍ້ອງຍໍຊົມເຊີຍ ຕໍ່ອົງການກວດສອບປະຈຳພາກເໜືອ ທີ່ໄດ້ເອົາໃຈໃສ່ສູ້ ຊິນກວດສອບບົດສະຫຼຸບຂາດຕົວ ການຈັດຕັ້ງປະຕິບັດແຜນງົບປະມານແຫ່ງລັດຂອງແຂວງ ແລະ ການກວດ ສອບ ປະຈຳປີ 2020 ໃນເງື່ອນໄຂສະພາບຄວາມຫຍຸ້ງຍາກທາງດ້ານເສດຖະກິດ-ການເງິນ ແລະ ການແຜ່

Handwritten signature

ລະບາດພະຍາດ COVIC-19, ແຕ່ອີງການກວດສອບປະຈຳພາກເໜືອ ໄດ້ພະຍາຍາມປະຕິບັດພາລະບົດບາດ, ສິດ ແລະ ໜ້າທີ່ຂອງຕົນ ດ້ວຍຄວາມຮັບຜິດຊອບສູງ, ສຳເລັດການກວດສອບ ແລະ ສາມາດລາຍງານຕໍ່ກອງ ປະຊຸມ ຂອງສະພາສະພາປະຊາຊົນແຂວງໄຊຍະບູລີ ໄດ້ທັນເວລາ;

ກອງປະຊຸມ ເຫັນວ່າ ການກວດສອບບົດສະຫຼຸບຂາດຕົວ ແລະ ຜົນການກວດສອບດັ່ງກ່າວ ຍັງບໍ່ໄດ້ຄົບ ຖ້ວນ ທຸກເປົ້າໝາຍຕາມແຜນການ, ການກວດສອບບໍ່ທັນໄດ້ຄົບຕາມ 3 ປະເພດການກວດສອບ, ເຖິງວ່າໄດ້ ຍົກໃຫ້ເຫັນສາເຫດຂອງບັນຫາ ເພື່ອໃຫ້ມີມາດຕະການແກ້ໄຂຢ່າງຖືກຕ້ອງ ແລະ ຂາດຕົວກໍ່ຕາມ; ການກວດ ສອບດັ່ງກ່າວໄດ້ລົງເລິກກວດສອບສະພາແອກະສານລາຍງານການເງິນ ແລະ ຄວາມສອດຄ່ອງທາງກົດໝາຍ ແຕ່ບໍ່ທັນໄດ້ລົງເລິກລະອຽດ ການກວດສອບຜົນການຈັດຕັ້ງປະຕິບັດ;

1. ຜົນການກວດສອບຄົ້ນການຈັດຕັ້ງປະຕິບັດ ການແກ້ໄຂຜົນການກວດສອບ ຕາມມະຕິ ສະບັບເລກທີ 03/ ສມຂ.ຊຍ, ລົງວັນທີ 5 ມັງກອນ 2021

1.1 ດ້ານລາຍຮັບ ຜົນການກວດສອບຄົ້ນ ລາຍຮັບທີ່ກວດສອບເຫັນເພີ່ມ ໃນປີ 2019 ບ້ວງສ່ວຍສາອາກອນ ແລະ ອື່ນໆ ຈຳນວນ 0,44 ຕື້ກີບ, ດ້ວຍການມອບເຂົ້າງົບປະມານ ຈຳນວນ 0,02 ຕື້ກີບ, ຈົດຮັບ-ຈົດ ຈ່າຍ ຈຳນວນ 0,01 ຕື້ກີບ, ມອບຄ່າແບບພິມໃຫ້ກະຊວງຈຳນວນ 0,04 ຕື້ກີບ ແລະ ຍັງຄ້າງ ຈຳນວນ 0,37 ຕື້ກີບ ແກ້ໄຂແລ້ວແຕ່ຍັງບໍ່ທັນຂາດຕົວ.

1.2 ການຄຸ້ມຄອງລາຍຮັບ-ລາຍຈ່າຍ

1) ການຄຸ້ມຄອງລາຍຮັບ.

- ໜີ້ຕ້ອງຮັບຄ້າງມອບຂະແໜງສ່ວຍສາອາກອນ ຈຳນວນ 3,11 ຕື້ກີບ, ສາມາດເລັ່ງທວງມອບເຂົ້າ ງົບປະມານ ຈຳນວນ 0,31 ຕື້ກີບ ແລະ ຍັງຄ້າງ ຈຳນວນ 2,80 ຕື້ກີບ;
- ໜີ້ຕ້ອງຮັບຄ້າງມອບ ຂະແໜງຄຸ້ມຄອງຊັບສິນຂອງລັດ ຈຳນວນ 4,76 ຕື້ກີບ, ສາມາດເລັ່ງທວງມອບ ເຂົ້າ ງົບປະມານ ຈຳນວນ 0,03 ຕື້ກີບ ແລະ ຍັງຄ້າງ ຈຳນວນ 4,73 ຕື້ກີບ;
- ໜີ້ຕ້ອງຮັບບ້ວງລາຍຮັບພາສີພູດສູນກາງທີ່ບຸກຄົນໄດ້ເອົາໄປຈ່າຍສ່ວນຕົວ ຈຳນວນ 0,85 ຕື້ກີບ ຍັງບໍ່ ສາມາດເກັບຄືນໄດ້, ເຊິ່ງທາງຄະນະສະພາກົດໄດ້ດຳເນີນຄະດີຕາມຂະບວນການຍຸຕິທຳ ແລະ ຢູ່ໃນ ຂັ້ນຕອນ ລໍຖ້າຄຳຕັດສິນຂອງສານປະຊາຊົນແຂວງ;
- ໜີ້ຕ້ອງຮັບພະແນກແຮງງານ ແລະ ສະຫວັດດີການສັງຄົມ ບ້ວງນະໂຍບາຍ 343 ຈຳນວນ 0,04 ຕື້ ກີບ, ສາມາດເກັບຄືນມອບເຂົ້າງົບປະມານຕາມສັນຍາກູ້ຢືມ ຈຳນວນ 0,01 ຕື້ກີບ ແລະ ຍັງຄ້າງ ຊຳລະ ຈຳນວນ 0,03 ກີບ;
- ຍອດຄ້າງສະສາງເງິນຝາກຄັງເງິນແຫ່ງຊາດປະຈຳແຂວງ ໃນບັນຊີ (471) ຈຳນວນ 0,17 ຕື້ກີບ ໄດ້ຮັບ ການ ແກ້ໄຂ ດ້ວຍຮູບການ: (1) ສະສາງມອບເຂົ້າງົບປະມານ ຈຳນວນ 0,15 ຕື້ກີບ, (2) ແຍກໃຫ້ ເຫັນຍອດເຫຼືອເງິນ ເປີດບັນຊີ ຈຳນວນ 0,01 ຕື້ກີບ, (3) ສືບຕໍ່ຈ່າຍໃຫ້ຫົວໜ່ວຍງົບປະມານບ້ວງຕາມ ແຜນ ຈຳນວນ 491.670 ກີບ ແລະ ຍັງຄ້າງສະສາງມອບເຂົ້າງົບປະມານ ຈຳນວນ 528.271 ກີບ;
- ຍອດເຫຼືອເງິນສົດບ້ວງບຳເນັດ 40% (ຄັງບຸລະນະກົງຈັກກົມພາສີ ແລະ ກອງຄຸ້ມຄອງພາສີ III) ຈຳ ນວນ 0,14 ຕື້ກີບ ໄດ້ຮັບການແກ້ໄຂ ດ້ວຍຮູບການ: (1) ນຳໄປຝາກໄວ້ບັນຊີເງິນຝາກຄັງເງິນແຫ່ງ ຊາດປະຈຳແຂວງ, (2) ຂໍອະນຸມັດຈ່າຍເງິນທັງໝົດຕາມໃບອະນຸມັດເບີກຈ່າຍຂອງກົມພາສີ.

- ກວດສອບເຫັນເງິນຄ່າປະກັນສັນຍາໂຄງການ ທີ່ຮັກສາໄວ້ໃນຄັງເງິນສິດຂອງພະແນກ ຈຳນວນ 0,52 ຕື້ກີບ ແລະ 20.000 ໂດລາສະຫະລັດ;
- ກວດສອບເຫັນໂຄງການ ທີ່ຍັງບໍ່ໄດ້ສະເໜີດັດແກ້ມູນຄ່າສັນຍາການປະຕິບັດວຽກເກີນ ໂຄງການ ລົງທຶນຂອງລັດ ກ່ອນເອົາເຂົ້າແຜນໃຫ້ສະພາຮັບຮອງ ຈຳນວນ 1 ໂຄງການ, ມູນຄ່າ 1,12 ຕື້ກີບ;
- ກວດສອບເຫັນການນຳໃຊ້ເງິນເກີນແຜນຂອງແຂວງ ແລະ ເງິນກອງທຶນພັດທະນາທ້ອງຖິ່ນຊຳລະ ໂຄງການໃນແຜນ ຈຳນວນ 2 ໂຄງການ, ມູນຄ່າ 1,48 ຕື້ກີບ ແຕ່ຍັງບໍ່ໄດ້ຫັກລົບມູນຄ່າຊຳລະທັງໝົດ ໃຫ້ເຫັນມູນຄ່າຄ່າງຊຳລະໂຄງການຕົວຈິງ.

3. ຜົນການກວດສອບເອກະສານລາຍງານການເງິນ ລັດວິສາຫະກິດນ້ຳປະປາແຂວງ

1) ຜົນການກວດສອບຄົ້ນມະຕິຂອງຄະນະປະຈຳສະພາປະຊາຊົນແຂວງໄຊຍະບູລີ ສະບັບເລກທີ 12/ ຄປຈ.ສພຂ, ລົງວັນທີ 08 ມິຖຸນາ 2021.

- ລັດວິສາຫະກິດນ້ຳປະປາແຂວງ ບໍ່ໄດ້ແຈ້ງເຈົ້າໜ້າທີ່ທະບຽນວິສາຫະກິດ ແລະ ທະບຽນອາກອນ ເພື່ອ ດັດແກ້ມູນຄ່າຈົດທະບຽນ ທີ່ເພີ່ມຂຶ້ນ ໃນປີ 2020 ຈຳນວນ 16.661,71 ລ້ານກີບ;
- ລັດວິສາຫະກິດນ້ຳປະປາແຂວງ ບໍ່ໄດ້ແຍກປະເພດໜີ້ ແລະ ຍັງມີໜີ້ຕ້ອງຮັບທີ່ຍັງບໍ່ສາມາດເລັ່ງທ່ວງ ໄດ້ ທັງໝົດຈຳນວນ 11,97 ຕື້ກີບ
- ລັດວິສາຫະກິດນ້ຳປະປາແຂວງ ບໍ່ໄດ້ຈັດຕັ້ງປະຕິບັດການແບ່ງຜົນກຳໄລ ປະຈຳປີ 2019 ຈຳນວນ 0,16 ຕື້ກີບ.

2) ຜົນການກວດສອບເອກະສານລາຍງານການເງິນ ປະຈຳປີ 2020

- ລັດວິສາຫະກິດນ້ຳປະປາແຂວງ ໄດ້ປະຕິບັດລາຍຈ່າຍທີ່ບໍ່ອະນຸຍາດໃຫ້ເປັນລາຍຈ່າຍສ່ວຍສາອາກອນ ຈຳນວນ 0,21 ຕື້ກີບ;
- ລັດວິສາຫະກິດນ້ຳປະປາແຂວງ ມີໜີ້ຕ້ອງຮັບທີ່ບໍ່ສາມາດເລັ່ງທ່ວງໄດ້ ໃນປີ ຈຳນວນ 11,97 ຕື້ກີບ;
- ລັດວິສາຫະກິດນ້ຳປະປາແຂວງ ມີອາກອນຄ້າງມອບໃຫ້ລັດ ຈຳນວນ 0,14 ຕື້ກີບ;
- ລັດວິສາຫະກິດນ້ຳປະປາແຂວງ ໄດ້ປະຕິບັດລາຍຈ່າຍເງິນນະໂຍບາຍໃຫ້ພະນັກງານ ທີ່ບໍ່ສອດຄ່ອງ ຕາມລະບຽບການ ຈຳນວນ 0,38 ຕື້ກີບ;
- ລັດວິສາຫະກິດນ້ຳປະປາແຂວງ ມີຜົນການດຳເນີນທຸລະກິດຂາດຫີນໃນປີ ແຕ່ຍັງໄດ້ເບີກຈ່າຍເງິນບຳ ເນັດທ້າຍປີ (ເງິນເດືອນ13) ໃຫ້ພະນັກງານ ຈຳນວນ 0,14 ຕື້ກີບ;
- ລັດວິສາຫະກິດນ້ຳປະປາແຂວງ ມີຜົນການດຳເນີນທຸລະກິດຂາດຫີນ ຈຳນວນ 0,55 ຕື້ກີບ;
- ການຮັບຮອງແຜນການການເຄື່ອນໄຫວດຳເນີນທຸລະກິດຂອງ ລັດວິສາຫະກິດນ້ຳປະປາແຂວງ ຍັງມີ ລັກສະນະຊັກຊ້າ ບໍ່ແທດເໝາະກັບການເຄື່ອນໄຫວວຽກງານຕົວຈິງ ເຊັ່ນ: ແຜນລາຍຮັບ-ລາຍຈ່າຍ; ບົດສະຫຼຸບການເຄື່ອນໄຫວວຽກງານ ໃນປີ 2020 ແລະ ທິດທາງແຜນການປີ 2021 ແມ່ນຮັບຮອງ ໃນເດືອນ ສິງຫາ ປີ 2021.

ມາດຕາ 2 ຮັບຮອງເອົາບົດສະຫຼຸບການເຄື່ອນໄຫວວຽກງານ ປະຈຳປີ 2021

ກອງປະຊຸມ ສະແດງຄວາມຊືມເຊີຍ ຕໍ່ອົງການກວດສອບປະຈຳພາກເໜືອ ທີ່ໄດ້ເອົາໃຈໃສ່ສຸ່ວຊົນ ຈັດຕັ້ງ

ປະຕິບັດແຜນການເຄື່ອນໄຫວວຽກງານ ປະຈຳປີ 2021 ໃນເງື່ອນໄຂສະພາບຄວາມຫຍຸ້ງຍາກດ້ານເສດຖະກິດ-ການງົບ ແລະ ການແຜ່ລະບາດຂອງພະຍາດ COVIC-19, ແຕ່ອີງການກວດສອບປະຈຳພາກເໜືອ ໄດ້ ພະຍາຍາມປະຕິບັດຜາລະບົດບາດ, ສິດ ແລະ ໜ້າທີ່ ຂອງຕົນດ້ວຍຄວາມຮັບຜິດຊອບສູງ, ຊຶ່ງສາມາດຍາດ ໄດ້ຜົນສຳເລັດຫຼາຍດ້ານ ຄື: ໄດ້ຈັດຕັ້ງປະຕິບັດແຜນການກວດສອບ ແລະ ປັບປຸງກົນໄກປະສານງານກັບ ພາກສ່ວນທີ່ກ່ຽວຂ້ອງເປັນຕົ້ນ ການສ້າງບົດບັນທຶກການປະສານງານ ລະຫວ່າງ ອົງການກວດສອບປະຈຳພາກ ເໜືອ ກັບ ຄະນະກຳມະການເສດຖະກິດ, ແຜນການ ແລະ ການງົບ ສະພາປະຊາຊົນແຂວງ ແລະ ຍົກລະດັບຂີດ ຄວາມສາມາດໃຫ້ແກ່ພະນັກງານກວດສອບ ເພື່ອຮັບປະກັນການຈັດຕັ້ງປະຕິບັດວຽກງານກວດສອບ ໃຫ້ມີຄຸນ ນະພາບສູງຂຶ້ນ;

ຄຽງຄູ່ກັບຜົນສຳເລັດດັ່ງກ່າວ, ອົງການກວດສອບປະຈຳພາກເໜືອ ຍັງມີຂໍ້ຄົງຄ້າງ ທີ່ຈະຕ້ອງໄດ້ສືບຕໍ່ ປັບປຸງແກ້ໄຂເປັນຕົ້ນ: ການຈັດຕັ້ງປະຕິບັດບາງມາດຕາຂອງກົດໝາຍວ່າດ້ວຍການກວດສອບແຫ່ງລັດ ຍັງບໍ່ ທັນມີປະສິດທິຜົນເທົ່າທີ່ຄວນ, ບາງມາດຕາຍັງບໍ່ທັນໄດ້ຮັບການຜັນຂະຫຍາຍ ໃຫ້ເປັນນິຕິກຳໃຕ້ກົດໝາຍ, ການໂຄສະນາເຜີຍແຜ່ກົດໝາຍ ແລະ ນິຕິກຳໃຕ້ກົດໝາຍໃນຂົງເຂດວຽກງານກວດສອບ ໃຫ້ແກ່ເປົ້າໝາຍທີ່ ຖືກກວດສອບ ຍັງບໍ່ທັນກວ້າງຂວາງ ແລະ ທົ່ວເຖິງ, ການຍົກລະດັບຄວາມຮູ້ຄວາມສາມາດ ແລະ ປະສິບການ ທາງດ້ານວິຊາສະເພາະ ຂອງພະນັກງານ-ນັກກວດສອບ ບໍ່ທັນໄດ້ຕາມແຜນການ.

ມາດຕາ 3 ຮັບຮອງເອົາທິດທາງແຜນການເຄື່ອນໄຫວວຽກງານ ປະຈຳປີ 2022

ກອງປະຊຸມ ເຫັນດີເປັນເອກະພາບ ຕໍ່ ທິດທາງແຜນການເຄື່ອນໄຫວວຽກງານວຽກງານກວດສອບ ຢູ່ ແຂວງໄຊຍະບູລີ ປະຈຳປີ 2022 ຂອງ ອົງການກວດສອບປະຈຳພາກເໜືອ ເປັນຕົ້ນ 02 ເປົ້າໝາຍຄື: 1. ກວດ ສອບເອກະສານລາຍງານການເງິນ ປະຈຳປີ 2021 ຂອງລັດວິສາຫະກິດນໍ້າປະປາແຂວງໄຊຍະບູລີ; 2. ກວດ ສອບບົດສະຫຼຸບຂາດຕົວການຈັດຕັ້ງປະຕິບັດແຜນງົບປະມານຂອງແຂວງ ມີ 15 ຫົວໜ່ວຍຄື: (1) ພະແນກການເງິນແຂວງ, (2) ຄັງເງິນແຫ່ງຊາດປະຈຳແຂວງ, (3) ສ່ວຍສາອາກອນປະຈຳແຂວງ, (4) ຫ້ອງ ວ່າການແຂວງ, (5) ພະແນກແຜນການ ແລະ ການລົງທຶນແຂວງ, (6) ພະແນກໂຍທາທິການ ແລະ ຂົນສົ່ງ ແຂວງ, (7) ພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງ, (8) ພະແນກກະສິກຳ ແລະ ປ່າໄມ້ ແຂວງ, (9) ພະແນກອຸດສາຫະກຳ ແລະ ການຄ້າແຂວງ, (10) ພະແນກສຶກສາທິການ ແລະ ກິລາແຂວງ, (11) ພະແນກສາທາລະນະສຸກແຂວງ, (12) ພະແນກຍຸຕິທຳແຂວງ, (13) ພະແນກພະລັງງານ ແລະ ບໍ່ແຮ່ແຂວງ, (14) ພະແນກແຮງງານ ແລະ ສະຫວັດດີການສັງຄົມແຂວງ, (15) ພາສີປະຈຳແຂວງໄຊຍະບູລີ;

ກອງປະຊຸມ ມອບໃຫ້ອົງການກວດສອບປະຈຳພາກເໜືອ ດຳເນີນການກວດສອບເປົ້າໝາຍເພີ່ມຕື່ມ ດັ່ງຕໍ່ໄປນີ້:

1. ກວດສອບການຄຸ້ມຄອງບໍລິຫານ ການນຳໃຊ້ທຶນພັດທະນາຊຸມນະບົດ ແລະ ລົບລ້າງຄວາມທຸກຍາກ;
2. ກວດສອບການຄຸ້ມຄອງບໍລິຫານ ການນຳໃຊ້ງົບປະມານຮັບໃຊ້ການຕ້ານ ແລະ ສະກັດກັ້ນ ການແຜ່ ລະບາດຂອງພະຍາດ COVIC-19;
3. ກວດສອບການຄຸ້ມຄອງບໍລິຫານເງິນກອງທຶນພັດທະນາສັງຄົມ ແລະ ພັດທະນາທ້ອງຖິ່ນ, ໂຄງການ ແກ້ໄຂໄພພິບັດທາງທຳມະຊາດ;
4. ກວດສອບການຄຸ້ມຄອງບໍລິຫານເງິນກອງທຶນຂອງລັດ.

ມາດຕາ 4 ຮັບຮອງເອົາມາດຕະການຈັດຕັ້ງປະຕິບັດ

ກອງປະຊຸມ ເຫັນດີເປັນເອກະພາບ ຮັບຮອງເອົາ 9 ມາດຕະການແນະນຳປັບປຸງແກ້ໄຂຜົນການກວດສອບ ບົດສະຫຼຸບຂາດຕົວງົບປະມານຂອງແຂວງ ແລະ 6 ມາດຕະການແນະນຳປັບປຸງແກ້ໄຂຜົນການກວດສອບ ເອກະສານລາຍງານການເງິນ ຂອງລັດວິສາຫະກິດນໍ້າປະປາແຂວງ ແລະ 6 ມາດຕະການຈັດຕັ້ງປະຕິບັດວຽກ ງານກວດສອບ ປະຈຳປີ 2022 ຕາມການສະເໜີຂອງອົງການກວດສອບປະຈຳພາກເໜືອ, ເພື່ອຮັບປະກັນໃຫ້ ການຈັດຕັ້ງປະຕິບັດ ແຜນການເຄື່ອນໄຫວວຽກງານດັ່ງກ່າວ ບັນລຸຕາມຄາດໝາຍທີ່ວາງໄວ້, ກອງປະຊຸມສະ ເໜີມາດຕະການເພີ່ມເຕີມດັ່ງນີ້:

- ເປັນເຈົ້າການຄົ້ນຄວ້າ ເຊື່ອມຊຶມ ແລະ ຜັນຂະຫຍາຍມະຕິກອງປະຊຸມສະໄໝສາມັນ ເທື່ອທີ 2 ຂອງສະພາ ປະຊາຊົນແຂວງ ຊຸດທີ II ໃຫ້ເປັນແຜນງານ, ໂຄງການ ແລະ ກິດຈະກຳລະອຽດ ຊີ້ນຳຈັດຕັ້ງປະຕິບັດຕາມ ພາລະບົດບາດ, ສິດ ແລະ ໜ້າທີ່ ໃຫ້ມີປະສິດທິຜົນ;
- ເອົາໃຈໃສ່ ຈັດຕັ້ງປະຕິບັດແຜນການເຄື່ອນໄຫວວຽກງານ ປະຈຳປີ 2022 ເພື່ອຮັບປະກັນການກວດ ສອບບັນດາເປົ້າໝາຍທີ່ໄດ້ກຳນົດໄວ້ ເປັນຕົ້ນ: ການນຳໃຊ້ງົບປະມານແຫ່ງລັດຂອງແຂວງ, ເງິນກອງ ທຶນຂອງລັດ, ໂຄງການລົງທຶນຂະໜາດໃຫຍ່, ການໄລ່ລຽງ ແລະ ເລັ່ງທວງພາສີ-ອາກອນ ເຂົ້າ ງົບປະມານແຫ່ງລັດ, ການແກ້ໄຂໜີ້ສິນ, ການເຊົ່າສຳປະທານດິນລັດ, ການຈັດຊື້-ຈັດຈ້າງ, ການສະ ສາງເງິນຈ່າຍລວງໜ້າໃນລະບົບຄັງເງິນ;
- ເອົາໃຈໃສ່ວຽກງານສ້າງຄວາມເຂັ້ມແຂງ, ຍົກລະດັບຄວາມຮູ້-ຄວາມສາມາດ ທາງດ້ານວິຊາສະພາະ ຕາມທິດຫັນເປັນມືອາຊີບ ຂອງພະນັກງານ ແລະ ນັກກວດສອບ ເພື່ອປະຕິບັດໜ້າທີ່ຂອງຕົນໃຫ້ມີ ຜົນສຳເລັດ ແລະ ມີຄຸນນະພາບສູງກວ່າເກົ່າ;
- ສືບຕໍ່ຫັນເປັນທັນສະໄໝ, ຮັບປະກັນໃຫ້ມີຖານຂໍ້ມູນທີ່ເປັນລະບົບຄົບຊຸດ ແລະ ສາມາດເຊື່ອມໂຍງ ກັບຫົວໜ່ວຍຄຸ້ມຄອງງົບປະມານ ເພື່ອໃຫ້ສາມາດກວດສອບໄດ້ແຕ່ຫົວທີ່ ຕໍ່ການເບີກຈ່າຍແຕ່ລະຄັ້ງ ເພື່ອແກ້ໄຂບັນຫາການລະເມີດການຈ່າຍລວງໜ້າ ແລະ ຮັບປະກັນການສະໜອງຂໍ້ມູນໃຫ້ຄົບຖ້ວນ ແລະ ການລາຍງານຕໍ່ກອງປະຊຸມສະພາປະຊາຊົນແຂວງ;
- ເອົາໃຈໃສ່ຄົ້ນຄວ້າວິເຄາະ, ວິໄຈບັນຫາການກວດສອບໃຫ້ລະອຽດ ແລະ ເລິກເຊິ່ງ ໃຫ້ເຫັນໄດ້ ສາເຫດຂອງການລະເມີດ, ວິທີການ ແລະ ມາດຕະການແກ້ໄຂຜົນການກວດສອບທີ່ມີຄຸນນະພາບ, ເດັດຂາດ ແລະ ທັນການ;
- ຄົ້ນຄວ້າ ປັບປຸງກົນໄກປະສານງານ ແລະ ເອົາໃຈໃສ່ປະສານສົມທົບ ຂະແໜງການທີ່ກ່ຽວຂ້ອງຂອງ ອົງການປົກຄອງແຂວງ ເຂົ້າຮ່ວມວຽກງານກວດສອບ ແລະ ແກ້ໄຂຜົນການກວດສອບ ຢ່າງເຂັ້ມງວດ ແລະ ທັນການ ເພື່ອໃຫ້ອົງການກວດສອບປະຈຳພາກເໜືອ ສາມາດເຄື່ອນໄຫວປະຕິບັດວຽກງານຈຸດ ສຸມ ປະຈຳປີ 2022 ໃຫ້ມີປະສິດທິພາບ, ປະສິດທິຜົນ ແລະ ບັນລຸຕາມແຜນການ;

ມາດຕາ 5 ການຈັດຕັ້ງປະຕິບັດ

1. ມອບໃຫ້ອົງການກວດສອບປະຈຳພາກເໜືອ ເປັນເຈົ້າການຈັດຕັ້ງປະຕິບັດ ມະຕິສະບັບນີ້ ຢ່າງເຂັ້ມງວດ;
2. ມອບໃຫ້ ອົງການປົກຄອງແຂວງ ຊີ້ນຳບັນດາພະແນກການ, ອົງການລັດ ຂັ້ນແຂວງ ແລະ ອົງການ ປົກຄອງເມືອງ ຈັດຕັ້ງປະຕິບັດມະຕິສະບັບນີ້ ຢ່າງເຂັ້ມງວດ;



3. ມອບໃຫ້ ຄະນະປະຈຳສະພາປະຊາຊົນແຂວງ, ສະມາຊິກສະພາແຫ່ງຊາດ ປະຈຳເຂດເລືອກຕັ້ງທີ 7, ບັນດາຄະນະກຳມະການ ແລະ ສະມາຊິກສະພາປະຊາຊົນແຂວງ ປະຈຳເຂດເລືອກຕັ້ງ ສືບຕໍ່ຊຸກຍູ້ ແລະ ດຳເນີນການຕິດຕາມກວດກາ ການຈັດຕັ້ງປະຕິບັດ ມະຕິສະໄໝນີ້ ຕາມພາລະບົດບາດ, ຂອບເຂດສິດ ແລະ ໜ້າທີ່ຂອງຕົນ ຢ່າງເຂັ້ມງວດ.

ມາດຕາ 6 ຜົນສັກສິດ

ມະຕິສະໄໝນີ້ ມີຜົນສັກສິດນັບແຕ່ວັນລົງລາຍເຊັນ ເປັນຕົ້ນໄປ.

